



JANUARY 12, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ಸ್ವಾಮಿ ವಿವೇಕಾನಂದರ 163ನೇ ಜನ್ಮದಿನ: ಇಂದು, ರಾಷ್ಟ್ರೀಯ ಯುವ ದಿನಾಚರಣೆ.
- ಸುರಪುರ ಸಂಸ್ಥಾನದ ಗರುಡಾದ್ರಿ ಚಿತ್ರಕಲೆ: ಕೇಂದ್ರ ಕರಕುಶಲ ಮಂಡಳಿಯಿಂದ, ಮಾನ್ಯತೆ.
- 'ಸ್ವಚ್ಛ ಸಂಕಲ್ಪಕ್ಕಾಗಿ ಓಟ': ಹುಬ್ಬಳ್ಳಿ, ಧಾರವಾಡ ಪಾಲಿಕೆಯ, ಮ್ಯಾರಾಥಾನ್ ಹಾಗೂ ಸೈಕ್ಲೋಥಾನ್, ಸಂಪನ್ನ.
- ದಾಂಡೇಲಿಯ, ಕಾಳಿ ಹುಲಿಸಂರಕ್ಷಿತ ಅಭಯಾರಣ್ಯದಲ್ಲಿ, 16 ಮತ್ತು 17ನೇ ತಾರೀಖು, 'ಹಾರ್ನ್‌ಬಿಲ್ ಉತ್ಸವ'.

<><><>

ಮಹಾನ್ ಆಧ್ಯಾತ್ಮಿಕ ನಾಯಕ, ತತ್ವಜ್ಞಾನಿ ಮತ್ತು ಚಿಂತಕ, ಸ್ವಾಮಿ ವಿವೇಕಾನಂದರ 163ನೇ ಜನ್ಮ ದಿನದ ಸ್ಮರಣಾರ್ಥ, ಇಂದು ರಾಷ್ಟ್ರೀಯ ಯುವ ದಿನಾಚರಣೆ. ಭಾರತದ ಯುವಜನತೆಯ ಸಾಮರ್ಥ್ಯವನ್ನು ಸಂಭ್ರಮಿಸಲು, ಯುವ ಮನಸ್ಸುಗಳನ್ನು ರಾಷ್ಟ್ರದ ಅಭಿವೃದ್ಧಿಗೆ, ಅರ್ಥಪೂರ್ಣ ಕೊಡುಗೆ ನೀಡಲು, ಪ್ರೇರೇಪಿಸುವ ದಿನ. ಪೂಜ್ಯ ಸ್ವಾಮಿ ವಿವೇಕಾನಂದರು, ಕರ್ನಾಟಕದೊಂದಿಗೆ ಹೊಂದಿದ್ದ, ವಿಶಿಷ್ಟ ನಂಟಿನ ಬಗ್ಗೆ, ಮಾಹಿತಿ ನೀಡಿದ್ದಾರೆ, ಧಾರವಾಡದ, ಶ್ರೀ ರಾಮಕೃಷ್ಣ ವಿವೇಕಾನಂದ ಆಶ್ರಮದ, ಅಧ್ಯಕ್ಷರಾದ ಶ್ರೀ ವಿಜಯಾನಂದ ಸರಸ್ವತಿ ಸ್ವಾಮೀಜಿ.

<><><>

ರಾಷ್ಟ್ರೀಯ ಯುವ ದಿನದ ಸಂದರ್ಭದಲ್ಲಿ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ಇಂದು ಸಂಜೆ 4:30ಕ್ಕೆ, ಹೊಸ ದಿಲ್ಲಿಯ ಭಾರತ ಮಂಟಪದಲ್ಲಿ, 2ನೇ ಆವೃತ್ತಿಯ, 'ಏಕಕಿಶ ಭಾರತ ಯುವ ನಾಯಕರ ಸಂವಾದ 2026'ರ, ಸಮಾರೋಪ ಸಮಾರಂಭದಲ್ಲಿ, ಭಾಗವಹಿಸಲಿದ್ದಾರೆ.

<><><>

ಕಳೆದ 9ನೇ ತಾರೀಖಿನಿಂದ ಆರಂಭಗೊಂಡ, ಇಂದು ಸಮಾರೋಪ ಗೊಳ್ಳಲಿರುವ, 'ಏಕಕಿಶ ಭಾರತ ಯುವ ನಾಯಕರ ಸಂವಾದ - 2026' ರಲ್ಲಿ, ದೇಶಾದ್ಯಂತ ವಿವಿಧ ಹಂತಗಳಲ್ಲಿ, 50 ಲಕ್ಷಕ್ಕೂ ಹೆಚ್ಚು ಯುವಜನತೆ ಪಾಲ್ಗೊಂಡಿದ್ದಾರೆ. ರಾಷ್ಟ್ರ ಮಟ್ಟದ ಅಂತಿಮ ಸ್ಪರ್ಧೆಯಲ್ಲಿ ಭಾಗವಹಿಸುತ್ತಿರುವ, ಯುವ ನಾಯಕರನ್ನು, ರಾಷ್ಟ್ರವ್ಯಾಪಿ ಡಿಜಿಟಲ್ ರಸಪ್ರಶ್ನೆ, ಪ್ರಬಂಧ ಸ್ಪರ್ಧೆ ಮತ್ತು ರಾಜ್ಯ ಮಟ್ಟದ ದೃಷ್ಟಿಕೋನದ ಪ್ರಸ್ತುತಿಗಳನ್ನು ಒಳಗೊಂಡಿರುವ, ಕಠಿಣ, ಅರ್ಹತೆ ಆಧಾರಿತ ಮೂರು ಹಂತಗಳ ಪ್ರಕ್ರಿಯೆ ಮೂಲಕ, ಆಯ್ಕೆ ಮಾಡಲಾಗಿದೆ. 'ಭಾರತಕ್ಕಾಗಿ ವಿನ್ಯಾಸ', 'ಏಕಕಿಶ ಭಾರತಕ್ಕಾಗಿ ತಂತ್ರಜ್ಞಾನ: ಸಾಮಾಜಿಕ ಕಾರಣಕ್ಕಾಗಿ ಹ್ಯಾಕಿಂಗ್' ವಿ 'ಯಾಧಾರಿತ ಹಾಗೂ ರಾಷ್ಟ್ರೀಯ ಪ್ರಾಮುಖ್ಯತೆಯ ಪ್ರಮುಖ ಕ್ಷೇತ್ರಗಳ ಬಗ್ಗೆ, ಯುವ ನೇತೃತ್ವದ ದೃಷ್ಟಿಕೋನಗಳು ಮತ್ತು ಕ್ರಿಯಾತ್ಮಕ ಆಲೋಚನೆಗಳನ್ನು ಹಂಚಿಕೊಳ್ಳಲು, ವೇದಿಕೆ ಕಲ್ಪಿಸಲಾಗಿದೆ. 'ಏಕಕಿಶ ಭಾರತ ಯುವ ನಾಯಕರ ಸಂವಾದ 2026'ರ ಪ್ರಬಂಧ ಸಂಕಲನವನ್ನು ಪ್ರಧಾನಮಂತ್ರಿಯವರು ಲೋಕಾರ್ಪಣೆ ಮಾಡಲಿದ್ದಾರೆ. 2025ರ ಕೊನೆಯ, 'ಮನ್ ಕಿ ಬಾತ್' ನ, 129ನೇ ಆವೃತ್ತಿಯಲ್ಲಿ, ಪ್ರಧಾನಮಂತ್ರಿಯವರು, ರಾಷ್ಟ್ರೀಯ ಯುವದಿನಾಚರಣೆ ಕುರಿತು, ತಮ್ಮ ಅನಿಸಿಕೆ ಹಂಚಿಕೊಂಡಿದ್ದು ಹೀಗೆ..

<><><>

ಯಾದಗಿರಿ ಜಿಲ್ಲೆ, ಸುರಪುರದ ಗರುಡಾದ್ರಿ ಚಿತ್ರಕಲೆಗೆ, ಮೂರು ಶತಮಾನಗಳಿಗೂ ಮಿಕ್ಕಿದ ಇತಿಹಾಸವಿದೆ; ಈ ಕಲೆಯನ್ನು ಉಳಿಸಿ ಬೆಳೆಸಿದ ಕೀರ್ತಿ, ಅಂತಾರಾಷ್ಟ್ರೀಯ ಕಲಾವಿದ, ವಿಜಯ ಹಾಗರಗುಂಡಗಿ ಅವರಿಗೆ ಸಲ್ಲುತ್ತದೆ ಎಂದು, ಕಲಾವಿದ ರೆಹಮಾನ್ ಪಟೇಲ ಹೇಳಿದ್ದಾರೆ. ಸುರಪುರದ, ವೀರಪ್ಪ ನಿಷ್ಠಿ ಇಂಜಿನಿಯರಿಂಗ್ ಕಾಲೇಜಿನಲ್ಲಿ, ಕೇಂದ್ರ ವಸ್ತ್ರ ಸಚಿವಾಲಯದ ಸಹಯೋಗದಲ್ಲಿ, ಧಾರವಾಡ ವಿಭಾಗದ, ಕರಕುಶಲ ಮಂಡಳಿ ಆಯೋಜಿಸಿದ್ದ, 'ಸುರಪುರ ಚಿತ್ರಕಲೆ: ಅಧ್ಯಯನ ವರದಿ' ಪುಸ್ತಕ ಬಿಡುಗಡೆ ಸಮಾರಂಭದಲ್ಲಿ, ಮಾತನಾಡಿದರು. ಧಾರವಾಡ ವಿಭಾಗದ, ಕರಕುಶಲ ಮಂಡಳಿ ನಿರ್ದೇಶಕ, ಕಿರಣಕುಮಾರ ಮಾತನಾಡಿ, ಹೊಸ ದಿಲ್ಲಿಯ ಕರಕುಶಲ ಮಂಡಳಿ, ದೇಶದ ಪ್ರತಿಷ್ಠಿತ ಸಂಸ್ಥಾನಗಳಿಂದ, 19 ಕಲಾ ಮಾದರಿಗಳನ್ನು ಆಯ್ಕೆ ಮಾಡಿತ್ತು. ಸುರಪುರದ ಗರುಡಾದ್ರಿ ಚಿತ್ರಕಲೆ ಸಹ ಆಯ್ಕೆಯಾಗಿ, ಅಂತಾರಾಷ್ಟ್ರೀಯ ಮಟ್ಟದಲ್ಲಿ, ಸುರಪುರದ ಘನತೆ ಹೆಚ್ಚಿದೆ, ಎಂದರು.

<><><>

ಸ್ವಚ್ಛ ಭಾರತ ಅಭಿಯಾನ ಹಾಗೂ ಸ್ವಚ್ಛತಾ ಹೀ ಸೇವಾ ಉಪಕ್ರಮದಡಿ, 2ನೇ ಆವೃತ್ತಿಯ, ಸ್ವಚ್ಛ ಭಾರತ ಮಿಷನ್, ಜನಾಂದೋಲನದೊಂದಿಗೆ, 'ಸ್ವಚ್ಛ ಸಂಕಲ್ಪಕ್ಕಾಗಿ ಓಟ' ಧ್ಯೇಯದೊಂದಿಗೆ, ಹುಬ್ಬಳ್ಳಿ-ಧಾರವಾಡ ಮಹಾನಗರ ಪಾಲಿಕೆ, ಮ್ಯಾರಾಥಾನ್ ಹಾಗೂ ಸೈಕ್ಲೋಥಾನ್ ಆಯೋಜಿಸಿತ್ತು. ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ ತೋಳನಕೆರೆಯಿಂದ, ಉಣಕಲ್ಲ ಕೆರೆ ವರೆಗೆ ನಡೆದ, ಮ್ಯಾರಾಥಾನ್ ಹಾಗೂ ಸೈಕ್ಲೋಥಾನ್ ನಲ್ಲಿ, ಸಹಸ್ರಾರು ಜನ ಪಾಲ್ಗೊಂಡಿದ್ದರು. ನಗರದ ಸೌಂದರ್ಯಕರಣ ಮತ್ತು ನಗರ ನೈರ್ಮಲ್ಯ ಕಾಪಾಡುವ ನಿಟ್ಟಿನಲ್ಲಿ, ಸಾರ್ವಜನಿಕ ಜಾಗೃತಿಗಾಗಿ ಈ ಅಭಿಯಾನ ಆಯೋಜಿಸಲಾಗಿತ್ತು ಎಂದು, ಶಾಸಕ ಮಹೇಶ ಟೆಂಗಿನಕಾಯಿ ಹಾಗೂ ಪಾಲಿಕೆ ಮೇಯರ್ ಜ್ಯೋತಿ ಪಾಟೀಲ, ತಿಳಿಸಿದರು.

<><><>

ಉತ್ತರಕನ್ನಡ ಜಿಲ್ಲೆ, ದಾಂಡೇಲಿಯ, ಕಾಳಿ ಹುಲಿಸಂರಕ್ಷಿತ ಅಭಯಾರಣ್ಯದಲ್ಲಿ, 16 ಮತ್ತು 17ನೇ ತಾರೀಖು, ಶುಕ್ರವಾರ ಹಾಗೂ ಶನಿವಾರ, 'ಹಾರ್ನ್‌ಬಿಲ್ ಉತ್ಸವ'ವನ್ನು ಕೆನರಾ ಅರಣ್ಯ ವೃತ್ತ, ಆಯೋಜಿಸಿದೆ. ಹಾರ್ನ್‌ಬಿಲ್ ಹಬ್ಬವನ್ನು, ಭಾರತದ ನಾಗಾಲ್ಯಾಂಡ್‌ನ, ಕಿಸಾಮಾ ಗ್ರಾಮ ಹಾಗೂ ಕರ್ನಾಟಕದ ದಾಂಡೇಲಿಯಲ್ಲಿ ಮಾತ್ರ, ಆಯೋಜಿಸುವುದು ವಿಶೇಷ. ಹಾರ್ನ್‌ಬಿಲ್ ಹಕ್ಕಿಯ ಬದುಕು-ಬವಣೆಯ ಕುರಿತು, ಜನ ಜಾಗೃತಿ ಮೂಡಿಸಲು, ವಿಶೇಷ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿದೆ. ಪ್ರದೇಶ ಸಮಾಚಾರಕ್ಕಾಗಿ, ದಾಂಡೇಲಿಯ ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ ಸಂತೋಷ ಚವ್ವಾಣ, ಮಾಹಿತಿ ನೀಡಿದ್ದಾರೆ.

<><><>

ಕೇಂದ್ರ ಸರ್ಕಾರದ, ಬಜೆಟ್ ಪೂರ್ವಭಾವಿ ಸಭೆಯಲ್ಲಿ, ರಾಜ್ಯ ಸರ್ಕಾರದ ಪರವಾಗಿ, ಕಂದಾಯ ಖಾತೆ ಸಚಿವ, ಕೃಷಿ ಬೈರೇಗೌಡ ಭಾಗವಹಿಸಿದ್ದಾರೆ. ಹೊಸದಿಲ್ಲಿಯಲ್ಲಿ ಸುದ್ದಿಗಾರರೊಂದಿಗೆ ಮಾತನಾಡಿದ ಅವರು, ರಾಜ್ಯದ ಅಗತ್ಯತೆಗಳು ಹಾಗೂ ನ್ಯಾಯಯುತವಾಗಿ, ರಾಜ್ಯಕ್ಕೆ ಸಲ್ಲಬೇಕಾದ ಅನುದಾನ ಮತ್ತು ಯೋಜನೆಗಳ ಬಗ್ಗೆ, ಕೇಂದ್ರ ಹಣಕಾಸು ಸಚಿವರು ಹಾಗೂ ಅರ್ಥ ಸಚಿವಾಲಯದ ಗಮನಕ್ಕೆ ತಂದಿರುವುದಾಗಿ, ತಿಳಿಸಿದರು.

<><><>

ಕನ್ನಡ ಮತ್ತು ಇಂಗ್ಲಿಷ್ ಭಾಷೆಯ, ಬೆರಳಚ್ಚು 'ಟೈಪಿಂಗ್' ಪರೀಕ್ಷೆ, ಇಂದಿನಿಂದ ರಾಜ್ಯವ್ಯಾಪಿ ಆರಂಭಗೊಳ್ಳಲಿವೆ ಎಂದು, ಶಾಲಾ ಪರೀಕ್ಷೆ ಮತ್ತು ಮೌಲ್ಯ ನಿರ್ಣಯ ಮಂಡಳಿ, ನಿರ್ದೇಶಕ ಎಚ್.ಎನ್. ಗೋಪಾಲಕೃಷ್ಣ, ಬೆಂಗಳೂರಿನಲ್ಲಿ ತಿಳಿಸಿದ್ದಾರೆ. 16ನೇ ತಾರೀಖು, ಇಂಗ್ಲಿಷ್ ಶಾರ್ಟ್‌ಹ್ಯಾಂಡ್ ಮತ್ತು 19 ರಿಂದ, ಕನ್ನಡ ಭಾಷೆಯ ಶೀಘ್ರಲಿಪಿ ಪರೀಕ್ಷೆಗಳು ನಡೆಯಲಿವೆ. ಪರೀಕ್ಷೆಗಳ ಸಮಗ್ರ ಮಾಹಿತಿಗಾಗಿ, ಜಿಲ್ಲಾ ಶಿಕ್ಷಣ ಮತ್ತು ತರಬೇತಿ ಸಂಸ್ಥೆ - ಡಯಟ್ ಕಚೇರಿ ಸಂಪರ್ಕಿಸಬಹುದು.

<><><>

ವಿಜಯಪುರ ಜಿಲ್ಲೆ, ನಾಗಠಾಣ ಬಳಿಯ, ಹಡಗಲಿ ಗ್ರಾಮದ ಪ್ರಗತಿ ಪರ ಕೃಷಿಕ, ಸಂತೋಷ ಶ್ರೀಶೈಲ ಹತ್ತರಕಿ, ತಮ್ಮ ಎರಡೂವರೆ ಎಕರೆ ಜಮೀನಿನಲ್ಲಿ, ಬಾರೆ ಹಣ್ಣು ಬೆಳೆದು, 42 ರೂಪಾಯಿಗೆ ಕಿಲೋದಂತೆ ಮಾರಾಟ ಮಾಡಿ, 3 ಲಕ್ಷ ರೂಪಾಯಿ ಆದಾಯ ಗಳಿಸಿದ್ದಾಗಿ, ಜಿಲ್ಲಾ ಉಸ್ತುವಾರಿ ಸಚಿವ ಎಂ.ಬಿ.ಪಾಟೀಲ, ಎಕ್ಸ್ ಮಾಧ್ಯಮದಲ್ಲಿ ತಿಳಿಸಿದ್ದಾರೆ. ಬಾರೆ ಹಣ್ಣು ಬೆಳೆಯುವ ಜೊತೆಗೆ, ತಮ್ಮ ನೀರಾವರಿ ಯೋಜನೆ ಲಾಭ ಪಡೆದು, ತಮ್ಮ ಜಮೀನಿನಲ್ಲಿ, ವಾರ್ಷಿಕ 40 ರಿಂದ 50 ಲಕ್ಷ ರೂಪಾಯಿ ಆದಾಯ ಗಳಿಸುತ್ತಿರುವುದು, ಮಾದರಿ ಹಾಗೂ ಇತರೆ ತೋಟಗಾರಿಗೆ ಅನುಕರಣೀಯ, ಎಂದಿದ್ದಾರೆ. ರೈತ ಸಂತೋಷ ಹತ್ತರಕಿ ಅವರನ್ನು, ಸಚಿವರು ಅಭಿನಂದಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✦ ಸ್ವಾಮಿ ವಿವೇಕಾನಂದರ 163ನೇ ಜನ್ಮದಿನ: ಇಂದು, ರಾಷ್ಟ್ರೀಯ ಯುವ ದಿನಾಚರಣೆ.
- ✦ ಸುರಪುರ ಸಂಸ್ಥಾನದ ಗರುಡಾದ್ರಿ ಚಿತ್ರಕಲೆ: ಕೇಂದ್ರ ಕರಕುಶಲ ಮಂಡಳಿಯಿಂದ, ಮಾನ್ಯತೆ.
- ✦ 'ಸ್ವಚ್ಛ ಸಂಕಲ್ಪಕ್ಕಾಗಿ ಓಟ': ಹುಬ್ಬಳ್ಳಿ, ಧಾರವಾಡ ಪಾಲಿಕೆಯ, ಮ್ಯಾರಾಥಾನ್ ಹಾಗೂ ಸೈಕ್ಲೋಥಾನ್, ಸಂಪನ್ಮ.
- ✦ ದಾಂಡೇಲಿಯ, ಕಾಳಿ ಹುಲಿಸಂರಕ್ಷಿತ ಅಭಯಾರಣ್ಯದಲ್ಲಿ, 16 ಮತ್ತು 17ನೇ ತಾರೀಖು, 'ಹಾರ್ನ್‌ಬಿಲ್ ಉತ್ಸವ'.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>